

10 लाख रुपये का डोडा-पोस्त जब्त, तस्कर गिरफ्तार, बाल अपचारी डिटैन

व्यापार में 50 लाख रुपये के घाटे की भरपाई के लिए शुरू की थी तस्करी

भीलवाड़ा/जयपुर, (निर्स)। जिले की गुलाबपुरा थाना पुलिस ने दिल्ली के एक पकड़ा व्यापारी को भारी मात्रा में डोडा-पोस्त के साथ पकड़ा है। व्यापारी से साथ एक नाबालिग भी कार में बैठा था। सबसे बड़ी बात यह है कि व्यापारी ने तस्करी का रास्ता अपने उपर चढ़े कर्ज को उतारने के लिए पकड़ा था। पुलिस ने गुरुवार दोपहर को व्यापारी को नाकाबंदी के दौरान गिरफ्तार किया है। साथ ही कार में रखा डोडा-पोस्त भी पकड़ा है। जिसकी कीमत करीब 10 लाख रुपए मानी जा रही है।

गुलाबपुरा थाना प्रभारी सुगनसिंह ने बताया कि गुरुवार को वह पुलिस जाते के साथ 29 मील पुलिस चौकी के पास नाकाबंदी कर वाहनों की जांच कर रहे थे। इस दौरान भीलवाड़ा की तरफ से आती हुई एक लज्जरी कार के ड्राइवर को रुकने का इशारा किया। पुलिस को देखकर ड्राइवर बचरा गया और कार बेकाबू होकर सड़क के किनारे नाले से टकरा गई। जिसके बाद पुलिस ने कार को जांच की तो उसमें कट्टों में भरा डोडा पोस्त पाया गया। इसके बाद पुलिस ने कार में सवार दिल्ली गुडगांव



गुलाबपुरा थाना पुलिस ने डोडा-पोस्त जब्त कर तस्कर को गिरफ्तार किया।

अर्जुन नगर निवासी प्रदीप (34) पुत्र ब्रह्मानंद यादव को गिरफ्तार कर लिया। कार में एक नाबालिग भी था उसे पुलिस ने डिटैन कर लिया है। थाने लाकर जांच करने पर कार में कार में कुल 4 कट्टों

में 68 किलो डोडा पोस्त पाया गया। जिसकी कीमत करीब 10 लाख मानी जा रही है।

पुलिस ने बताया की तस्करी में पकड़े गए प्रदीप यादव ने बताया कि

उसकी दिल्ली में कपड़ा फैक्ट्री है। उसे इंग्लैंड से कपड़ों का बड़ा ऑर्डर मिला था। जिसकी सप्लाई करने पर वह उनके मापदंड पर खरा नहीं उतरा। इस ऑर्डर को पूरा करने के लिए उसने 50

दिल्ली नंबर की कार से 68 किलो अवैध अफीम डोडा-पोस्त जब्त

लाख रुपए उधार दिए थे जो उस पर कर्ज चढ़ गया। प्रदीप ने बताया कि उसने दिल्ली पालम निवासी वरुण देव से पैसे उधार दिए थे। वह कर्ज नहीं चुका पा रहा था। ऐसे में उसने कार बाजार से नई कार उपलब्ध करवाई और उसे एक जगह से डोडा कार में भरवा कर वह दूसरी गाड़ी में दिल्ली रवाना हो गया। कार में एक नाबालिग को भी बैठाया था। इस नाबालिग को सूदखोर ने बचने और पुलिस को गुमराह करने के लिए बैठा रखा था। नाबालिग को इसके लिए पैसे का लालच दिया गया था। एस्प्री थयाम सिंह ने बताया कि विधानसभा चुनाव के मद्देनजर आदर्श आचार संहिता की पालना में एस्पएओ गुलाबपुरा सुगन सिंह बिजाराणिया द्वारा 29 मील चौकी के संभव नाकाबंदी के दौरान यह कारवाई की।

विकास अधिकारी अस्सी हजार की रिश्वत लेते गिरफ्तार

1 करोड़ 50 लाख रुपये भुगतान कराने की एवज में तीन लाख रुपये रिश्वत मांगी

उदयपुर, (कास)। प्रशासन निरोधक ब्यूरो बांसवाड़ा की टीम ने बांसवाड़ा जिले के ग्राम पंचायत कूपड़ा में हुए कार्यों का भुगतान कराने के एवज में पीड़ित से अस्सी हजार रुपये रिश्वत लेते रंगे हाथों गिरफ्तार किया।

प्रशासन निरोधक ब्यूरो के महानिदेशक हेमन्त प्रियदर्शी ने बताया कि एसबीबी की बांसवाड़ा इकाई को परिवादी ने शिकायत दी कि ग्राम पंचायत कूपड़ा में विभागीय निरीक्षण के दौरान स्वीकृत कार्यों यू.सी./सी.सी. में कमियां बताकर उक्त कार्यों के बकाया 1 करोड़ 50 लाख रुपये भुगतान कराने के एवज में दो प्रतिशत कमीशन के हिसाब से पूरणमल मीणा विकास अधिकारी पंचायत समिति तलवाड़ा बांसवाड़ा द्वारा तीन लाख रुपये रिश्वत राशी की मांग कर परेशान किया जा रहा है। रुपये नहीं देने पर परिवादी को निरीक्षण में कमियां बताकर निलम्बित करने एवं विभागीय कार्यवाही करने की अनुरंसा की धमकी दी जा रही है। जिस पर एसीबी उदयपुर के उप महानिरीक्षक राजेन्द्र प्रसाद गोयल के निर्देशन में एसीबी की बांसवाड़ा इकाई के अतिरिक्त पुलिस अधीक्षक राजीव जोशी के नेतृत्व में शिकायत कर सत्यापन करवा कर

पचास हजार की रिश्वत लेते अधिशासी अभियंता गिरफ्तार

उदयपुर, (कास)। प्रशासन निरोधक ब्यूरो उदयपुर की स्पेशल यूनिट ने उदयपुर नगर निगम के अधिशासी अभियंता को पचास हजार रुपये रिश्वत लेते रंगे हाथों गिरफ्तार किया। प्रशासन निरोधक ब्यूरो के महानिदेशक हेमन्त प्रियदर्शी ने बताया कि एसीबी की स्पेशल यूनिट उदयपुर इकाई को परिवादी ने शिकायत दी कि उसकी फर्म द्वारा नगर निगम उदयपुर में विभिन्न उद्यानों के साधारण एवं रखरखाव कार्यों में बकाया बिलों के भुगतान में कमीशन की एवज में अधिशासी अभियंता अवैस मोहम्मद द्वारा पचास हजार रुपये की मांग कर

परेशान किया जा रहा है। जिस पर ब्यूरो उदयपुर के उप महानिरीक्षक पुलिस राजेन्द्र प्रसाद गोयल के निर्देशन में एसीबी की स्पेशल यूनिट उदयपुर इकाई के अतिरिक्त पुलिस अधीक्षक उमेश ओझा के नेतृत्व में शिकायत का सत्यापन किया जाकर गुरुवार को पुलिस निरीक्षक रतनसिंह राजपुरोहित के नेतृत्व में गठित दल ने ट्रेप कार्यवाही करते हुए अवैस मो. पुत्र साबीर मो. निवासी मुखर्जी चौक सब्जी मंडी हाल अधिशासी अभियंता नगर निगम उदयपुर को परिवादी से 50 हजार रुपये रिश्वतलेते रंगे हाथों गिरफ्तार किया।

गुरुवार को ट्रेप कार्यवाही को अंजाम देकर पूरणमल मीणा पुत्र रामखिलाड़ी मीणा निवासी मालवीया नगर पुलिस थाना कोतवाली अलवर हॉल विकास अधिकारी प्रचायत समिति तलवाड़ा

जिला बांसवाड़ा को परिवादी से 80 हजार रुपये रिश्वत लेते रंगे हाथों गिरफ्तार किया। आरोपी ने शिकायत सत्यापन के दौरान परिवादी से 70 हजार रुपये वसूल कर लिए थे।

डोडा-चूरा जब्त, एक गिरफ्तार

मालपुरा, (निर्स)। विधानसभा चुनाव 2023 को मध्य नजर रखते हुए अवैध मादक पदार्थ तस्करी रोकथाम के लिए जिला पुलिस अधीक्षक राजर्षि राज वर्मा द्वारा चलाये जा रहे विशेष अभियान के अन्तर्गत पुलिस टीम ने दौरान गश्त मुखबीर को सूचना पर टोरडी के पास नाकाबंदी कर एक बाइक चालक की तलाशी ली गई।

जिसमें चालक के पास 3 किलो 720 ग्राम डोडा चूरा व पाउडर बरामद होने पर जल्दी की कार्यवाही कर डोडा चूरा के साथ मोटरसाईकिल को भी जप्त कर आरोपी नारायण दास स्वामी पुत्र हृदय दास स्वामी निवासी आजाद मोहल्ला स्टेशन रोड टोरडी को गिरफ्तार कर मामला दर्ज किया गया।

डमी परीक्षार्थी बैठाने के मामले में दलाल व मूल परीक्षार्थी गिरफ्तार

उदयपुर, (कास)। शहर पुलिस ने कर्मचारी चयन बोर्ड द्वारा आयोजित रीट परीक्षा 2022 में डमी परीक्षार्थी बिठाने वाले दलाल सरकारी अध्यापक तथा मूल परीक्षार्थी को गिरफ्तार किया। इस मामले में तीन आरोपियों को पूर्व में गिरफ्तार कर जेल भिजवाया जा चुका है।

जिला पुलिस अधीक्षक भूवन भूषण यादव के निर्देशानुसार कर्मचारी चयन बोर्ड द्वारा आयोजित रीट 2022 परीक्षा में बैठे डमी परीक्षार्थी व दलालों के विरुद्ध सख्त कार्यवाही करने के क्रम में पुलिस थाना हिरणममारी पुलिस थाने में दर्ज प्रकरण के अनुसंधान अधिकारी अतिरिक्त पुलिस अधीक्षक महिला अपराध एवं अनुसंधान प्रकोष्ठ उदयपुर

डमी परीक्षार्थी को पास कराने के लिए दिए आठ लाख रुपये

के नेतृत्व में एएसआई राजेश मेहता मय टीम ने कार्यवाही करते हुए मूल परीक्षार्थी संजय पुत्र लालु पारगी निवासी बासवारीफला काली मगरी ग्राम पंचायत सुल्तानजी का खेरवाड़ा झाड़ोल उदयपुर व दलाल अध्यापक बंशीलाल पुत्र गणेशलाल अहारी निवासी अहारी फला वाडद झाड़ोल हॉल कबुतर खाना गली बस स्टेण्ड के पास धरियावद जिला प्रतापगढ़ को पृथताख के बाद गिरफ्तार किया। पुलिस ने आरोपियों को रिमाण्ड पर लेकर पृथताख शुरू की।

शराब बेचते एक गिरफ्तार

भीलवाड़ा, (निर्स)। शाहपुरा जिले की जहाजपुर थाना पुलिस ने बाईपास रोड पर एक ढाबे के नजदीक केबिन में अवैध रूप से वैची जा रही शराब जब्त कर एक व्यक्ति को गिरफ्तार किया है। जहाजपुर पुलिस ने बताया कि मुखबिर से मिली सूचना पर चावण्डिया चौकर से थोड़ी दूर आगे जहाजपुर बाईपास रोड पर बंगाली ढाबे के पास एक केबिन पर दबिश दी गई। जहां एक व्यक्ति शराब बेचता मिला। पृथताख में उसने खुद को टिटोड़ा माफी निवासी हरिसिंह (22) पुत्र गोपाललाल मीणा बताया। केबिन की तलाशी ली तो अन्दर गते के कार्टून में शराब मिली। पुलिस ने शराब जब्त कर हरिसिंह को गिरफ्तार कर उसके खिलाफ एसाईज एक्ट के तहत केस दर्ज कर लिया।

हरी लकड़ियों से भरी दो पिकअप जब्त

खेतड़ी, (निर्स)। वन विभाग द्वारा लगातार क्षेत्र में बड़ी कार्यवाही की जा रही है। इसी क्रम में लोयल चनाना रोड पर विशेष नाकाबंदी कर हरि लकड़ियों से भरी दो पिकअप को पकड़ा तथा दोनों चालकों को गिरफ्तार कर वन अधिनियम के तहत कारवाई की।

रेंजर विजय कुमार फोंडिया ने बताया कि आचार संहिता लगने के बाद वन विभाग अलर्ट मोड पर है। जिसको लेकर विशेष टीम का गठन कर रखा है। टीम को मुखबिर जरिए सूचना मिली कि लोयल चनाना रोड पर अवैध रूप से हरि लकड़ियों का धंधा किया जा रहा है। जिसको लेकर विशेष नाकाबंदी की गई। टीम को देख दोनों पिकअप चालकों ने गाड़ी को भगाने की कोशिश की। लेकिन



हरि लकड़ियों से भरी दो पिकअप को जब्त कर दोनों चालकों को गिरफ्तार किया।

वन विभाग की सघन नाकाबंदी के चलते असफल रहे और वन विभाग ने पंचमेल की हरि लकड़ियों से भरी दोनों पिकअप

गाड़ियों को पकड़ लिया। रेंजर विजय फोंडिया ने बताया कि कारवाई में दो जनों सत्यवृत्त व राकेश को गिरफ्तार कर

लिया गया तथा अवैध रूप से भरी दोनों पिकअप को जब्त कर खेतड़ी के रेंजर कार्यालय में लाया गया।

30 लाख की शराब के साथ दो तस्कर गिरफ्तार

टायर के टुकड़ों की आड़ में शराब की तस्करी कर गुजरात ले जा रह थे

डुंगरपुर, (निर्स)। बिछीवाड़ा थाना पुलिस ने एक ट्रक से 30 लाख रुपये की अवैध अंग्रेजी शराब पकड़ी है। शराब को तस्करी कर गुजरात ले जाया जा रहा था। टायर के टुकड़ों की आड़ में शराब की तस्करी हो रही थी। पुलिस ने ट्रक चालक सहित दो आरोपियों को गिरफ्तार कर लिया है।

बिछीवाड़ा थाने से प्राप्त जानकारी के अनुसार विधानसभा चुनावों के मद्देनजर अवैध शराब तस्करी के खिलाफ सख्त कार्यवाही बरती जा रही है। इसी के तहत मुखबीर से मिली जानकारी के अनुसार एक ट्रक में अवैध शराब भरकर गुजरात तस्करी हेतु जा रही है। जिस पर पुलिस ने राजस्थान-गुजरात के रतनपुर बोर्डर पर नाकाबंदी कर वाहनों की तलाशी लेने प्रारंभ किया। इस बीच मुखबीर ने बताया अनुसार एक पंजाब नम्बर का ट्रक आते हुए दिखाई दिया।

पुलिस को ट्रक में करीब 425 कार्टन अवैध शराब मिली

ट्रक को रूकवाकर ड्राइवर से पृथताख की तो ट्रक ड्राइवर ने टायर के टुकड़े होना बताया। जब पुलिस को शक होने पर टायर हटाकर तलाशी ली तो नीचे की ओर शराब की पेटियां भरी हुई पाई गई।

शराब को लेकर कोई जानकारी नहीं दे सका। जिस पर पुलिस ने शराब से भरी ट्रक को थाने ले जाया गया जहां ट्रक में करीब 425 कार्टन अवैध शराब पाई गई। पुलिस ने इसे बरामद कर आवश्यक कार्यवाही प्रारंभ कर दी। पकड़ी गई शराब की कीमत करीब 30 लाख रुपये की होना बताई जा रही है। पुलिस ने शराब तस्करी के

कार से 24.81 लाख की राशि बरामद

श्रीगंगानगर, (निर्स)। पंजाब राज्य सीमा पर की जा रही नाकाबंदी में एक कार से 24 लाख 81 हजार रुपए की संदिग्ध रकम बरामद की गई है। यह कारवाई जवाहरनगर पुलिस थाने की साधुवाली चौकी के स्टॉफ ने की। बरामद की गई रकम इनकम टैक्स के अधिकारियों को बुलाकर उनके हवाले कर दी है। इनकम टैक्स विभाग रकम के स्रोत पता करने को जांच कर रहा है।

एस्प्री विकास शर्मा ने बताया कि विधानसभा चुनावों के मद्देनजर

की जा रही सख्त नाकाबंदी के दौरान जवाहरनगर एसएओ पृथीपालसिंह ने साधुवाली चेकपोस्ट के जाबे के साथ दोपहर वाहनों की सघन तलाशी का अभियान शुरू कर रखा था। इसी दौरान पंजाब की तरफ से राजस्थान में प्रवेश कर आई कार की तलाशी ली। कार को चेक किया गया तो कार में रखे बैग में 24 लाख 81 हजार रुपए मिले। इस रकम के बारे में कार सवारों के संबंध में आचर विभाग पृथताख की गई तो तीनों ही एक

जैसी समान बात न बताकर कोई संतोषजनक जवाब नहीं दे पाए। इस पर आचर विभाग श्रीगंगानगर के अधिकारियों को सूचना दी गई। आईटीओ राजेंद्रप्रसाद गुप्ता श्रीगंगानगर ऑफिस से अपनी अधीनस्थ टीम के साथ मौके पर पहुंच गए। आईटीओ गुप्ता ने कार से मिली 24 लाख 81 हजार रुपए की रकम को अपने कब्जे में ले लिया। कार से जब्त की जा रही इस संदिग्ध नकदी के संबंध में आचर विभाग जांच कर रहा है।

आरोप में धर्मन्त्रसिंह पुत्र परगतसिंह निवासी कालावाली जिला सिरसा

हरियाणा और साहिल उर्फ गोलू पुत्र जीतसिंह को गिरफ्तार कर लिया है।

पृथताख में शराब तस्करी ने उक्त शराब गुजरात ले जाना बताया।

पांच लाख की नकदी व क्रेटा गाड़ी जब्त

कोटपुतली, (निर्स)। आदर्श चुनाव आचार संहिता की पालना को लेकर पुलिस प्रशासन सख्त नजर आ रहा है। इसी क्रम में पनियाला थाना पुलिस द्वारा कार्यवाही करते हुए गुरुवार को एक कार जप्त कर उसमें से 5 लाख 5 हजार की नकदी भी जप्त की है।

पुलिस के अनुसार हरियाणा सीमा पर स्थित अन्तर्राज्यीय गोनेड़ा चेक पोस्ट पर नाकाबंदी के दौरान हरियाणा की ओर से आ रही एक काले रंग की क्रेटा कार को रूकवाया गया तो उसमें बैठा चालक व उसका साथी सक पका गये। इस पर पुलिस ने उनका नाम व पता पूछा तो, चालक ने अपना नाम शंकर लाल (33) पुत्र रमेश कुमार सैनी निवासी बास किड़ारोद, नारनौल सदर व साथी व्यक्ति ने अपना नाम किशन लाल (40) पुत्र गिरधारी लाल रैगर निवासी ग्राम मंदा, प्रागपुरा बताया। दोनों ही व्यक्ति कहां से आने व जाने के बारे में कोई जानकारी नहीं दे पाये तो पुलिस ने दोनों की तलाशी ली। इस पर किशन लाल की तलाशी में पेंट की जेब से 500-500 रूपयों की दो गड्डी कुल एक लाख रूपयों की नकदी



विधानसभा चुनाव आचार संहिता को लेकर पनियाला थाना पुलिस ने कार से नगदी जब्त की।

बरामद की। वहीं गाड़ी की जांच में सीटों के बीच बने बॉक्स से 04 लाख 05 हजार रूपयों की नकदी बरामद की गई। इस बारे में पृथताख करने पर दोनों ने उक्त राशि स्वयं की बताई, लेकिन कहां से लाने व ले जाने के बारे में कोई

संतोषप्रद जवाब के साथ-साथ इस बाबत कोई दस्तावेज भी प्रस्तुत नहीं कर पाये। इस पर पुलिस ने उक्त राशि कुल 05 लाख 05 हजार रूपयों को जप्त करते हुए क्रेटा कार को भी एमवीएक्ट में जप्त कर लिया।

दो बच्चों के पिता ने आत्महत्या की

भीलवाड़ा, (निर्स)। शहर के पुर थाना क्षेत्र के गठीलाखेड़ा गांव में एक युवक ने नीम के पेड़ से लटक कर आत्महत्या कर ली। मृतक युवक, दो बच्चों का पिता था। पुर थाना प्रभारी शिवराज गुर्जर ने बताया कि गठिलाखेड़ा निवासी ठाकुर (40) पुत्र माधो जाट गुरुवार सुबह 6 बजे करीब फ्रेश होने जाने के लिए घर से निकला जो लौटकर नहीं आया। इसके बाद, परिजन जब नजदीक ही स्थित बाड़े में पहुंचे तो वहां ठाकुर का शव नीम के पेड़ पर रस्से से लटका मिला। ग्रामीणों की मदद से युवक को फंदे से उतारकर परिजन एमजी अस्पताल अस्पताल लेकर पहुंचे, जहां डॉक्टरों ने उसे मृत घोषित कर दिया। पुलिस ने पोस्टमार्टम कराने के बाद शव परिजनों को सौंप दिया गया। प्रारम्भिक जांच में सामने आया कि ठाकुर जाट, शादीशुदा और एक-बेटे और बेटी का पिता था। वह कृषि कार्य कर परिवार का पालन-पोषण कर रहा था। ठाकुर की बुजुर्ग काकी की दस दिन पहले ही मौत हो गई थी। इसके चलते परिवार के लोग शोक में थे। घर पर बैठक लगी हुई थी। इस बीच, ठाकुर ने खुदकुशी कर ली, जिससे शोक संतप्त परिवार पर दुःखों का पहाड़ टूट पड़ा। पुलिस का कहना है कि ठाकुर के खुदकुशी करने के कारण अभी सामने नहीं आये है। पुलिस छानबीन कर रही है।

प्रो. शिवसिंह सारंगदेवोत ने बीएन विवि चेयरपर्सन का पदभार संभाला

उदयपुर, (कास)। प्रो. शिव सिंह सारंगदेवोत ने बीएन विवि चेयरपर्सन का पदभार संभाला। बी.एन. संस्थान के प्रबन्ध निदेशक मोहब्बत सिंह राठौड़ ने बताया कि बी.एन. विवि के चेयरपर्सन पद पर आज कर्नल प्रो.शिव सिंह सारंगदेवोत ने विधिवत पदभार ग्रहण किया।

सारंगदेवोत ने कहा कि संस्थान के 101 वर्षों में मुझे भूपाल नोबलस विवि में चेयरपर्सन पद की जिम्मेदारी सौंपी गई है जो इस संस्थान के विद्यार्थी से चेयरपर्सन पद पर पहुंचना मेरे लिये बहुत गौरव की बात है। उसे पूरी निष्ठा और जिम्मेदारी से निभा कर संस्थान को नई ऊंचाईयों और वैश्विकस्तर तक पहुंचाने की प्रयास करूंगा। उन्होंने एन.ए.ए.सी. (नेक) व स्टार्टअप तथा नवाचारों से विद्यार्थियों को करवाने के लिए योजनाओं पर बात कही और चरित्र, क्षमता निर्माण और मूल्य आधारित संस्कारों का आन्वहन किया। इस अवसर पर संस्थान के सचिव डॉ. महेन्द्र सिंह आगरिया ने बधाई दी



प्रो. शिवसिंह सारंगदेवोत ने बीएन वि.वि. चेयरपर्सन का पदभार ग्रहण किया।

और स्वागत करते हुए कहा कि प्रो. सारंगदेवोत जैसे विद्वानों के इस पद पर आने से इस पद की शोभा दिगुणित हुई है और उन्होंने संस्थान परिवार को अपना शतप्रतिशत देने और प्रज्ञावान

बनने का आन्वहन किया है। इस मौके पर विद्या प्रचारिणी सभा के कार्यकारी सचिव सत्यन शक्ति सारंगदेवी (विप मंत्री), कुलदीप सिंह ताल, कमलेश्वर सिंह कच्छेर, डॉ. युवराज सिंह बेलला,

महेन्द्रसिंह पाखण्ड, करणसिंह ऊमरी, एवं संदेश राजेन्द्र सिंह पिपलानी, व भवर्ष सदस्य साकारियाखंडी और सभी इकाईयों के इकाई प्रमुख अधिष्ठाता, प्राचार्य उपस्थित थे।